

**Яр Чаллы шәһәре муниципаль берәмлеге
Башкарма комитеты
карары**

**№7145
30.11.2018**

Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү турында

Россия Федерациясе Бюджет кодексының 78 маддәсе, Россия Федерациясе Хөкүмәтенен «Юридик затларга (дәүләт (муниципаль) учреждениеләренә субсидияләрдән тыш), шәхси эшмәкәрләргә, шулай ук физик затларга – товар, эшләр, хезмәтләр житештерүчеләргә субсидияләр бирүне жайга салучы норматив хокукый актларга, муниципаль хокукый актларга гомуми таләпләр турында» 2016 елның 6 сентябрдәге 887 нче карары, Шәһәр Советының «2018 елга, 2019 һәм 2020 еллар план чорына Яр Чаллы шәһәре муниципаль берәмлеге бюджеты турында» 2017 елның 15 декабрдәге 21/5 нче карары нигезендә

КАРАР БИРӘМ:

1. Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссия (алга таба – комиссия) төзергә.

2. Расларга:

1) шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү тәртибе турында нигезнамәне, 1 нче кушымтада каралганча;

2) комиссия турында нигезнамәне, 2 нче кушымтада каралганча;

3) комиссия составын, 3 нче кушымтада каралганча.

3. Башкарма комитетның финанс идарәсенә шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга чыгымнарны финанслауны 2018 елга шәһәр бюджетының «Транспорт» 04.08 бүлеге/бүлекчәсе коды буенча «Башка

бюджет ассигнованиеләре» 800 чыгымнар төре коды буенча каралган акчалар хисабына 32 000 000 (утыз ике миллион) сум күләмендә тәмин итәргә.

4. Башкарма комитетның эш кәгазьләрен алып бару идарәсенә әлеге карарны «Челнинские известия», «Шәһри Чаллы» газеталарында рәсми бастырып чыгаруны, «Интернет» челтәрендә «Татарстан Республикасы хокукый мәгълүматының рәсми порталы»нда (pravo.tatarstan.ru), шәһәрнең рәсми сайтында урнаштыруны тәмин итәргә.

5. Әлеге карарның үтәлешен тикшереп торуны Башкарма комитет Житәкчесенең беренче урынбасары И.С. Зуевка, Башкарма комитет Житәкчесе урынбасары, финанс идарәсе башлыгы И.А. Сәгыйдуллинага, шәһәр хужалыгы һәм халык яшәешен тәмин итү идарәсе башлыгы Р.Ә. Кыямовка йөкләргә.

Башкарма комитет Житәкчесе
вазыйфаларын башкаручы

И.С. Зуев

Башкарма комитетның
2018 елның 30 ноябрәндәге
7145 нче карарына
1 нче кушылта

Шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга шәһәр бюджетыннан субсидия бирү тәртибе турында
нигезнамә

1 бүлек. Гомуми нигезләмәләр

1. Әлеге нигезнамә шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга шәһәр бюджетыннан субсидия (алга таба – субсидия) бирү механизмын билгели.

2. Субсидия бирүнең максаты булып әлеге нигезнамәдә каралган нәтижәлелек күрсәткечләренә ирешү өчен шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтару тора.

3. Субсидия «Татарстан Республикасы Яр Чаллы шәһәре муниципаль берәмлеге Башкарма комитеты» муниципаль казна учреждениесе (алга таба – Башкарма комитет) тарафыннан шәһәр бюджетында әлеге нигезнамәнең 2 пункттында күрсәтелгән максатларга бюджет ассигнованиеләре һәм бюджет йөкләмәләре чикләрендә субсидия бирү турында килешү нигезендә бирелә.

4. Субсидия алу хокукына ия булган субсидия алучылар категориясенә уставтагы эшчәнлек төре булып шәһәр жир өсте электр транспортында пассажирлар йөртү торган, устав капиталындагы акцияләре (өлеше) Яр Чаллы шәһәре муниципаль берәмлеге милкендә булган юридик затлар (алга таба – субсидия алучы) керә.

5. Субсидия алучыларны сайлап алуның критерийлары булып аларның 2018 елның 1 декабрәнә түбәндәге таләпләргә туры килүе тора:

1) Россия Федерациясенә салымнар һәм җыемнар турындагы законнары нигезендә түләнергә тиешле салымнар, җыемнар, иминият взнослары, пенялар, штрафлар, процентларны түләү буенча үтәлмәгән бурычлары булмау;

2) шәһәр бюджетына, шул исәптән башка хокукый актлар нигезендә бирелгән субсидияләренә, бюджет инвестицияләрен кире кайтару буенча срогы чыккан бурычлар, һәм шәһәр бюджетына башка срогы чыккан бурычлары булмау;

3) әлеге нигезнамәнең 2 нче пункттында күрсәтелгән максатлар өчен башка норматив хокукый актлар яки муниципаль хокукый актлар нигезендә шәһәр бюджетыннан акчалар алмау;

4) үзгәртеп оештыру, ликвидацияләү, банкротлык процессында булмау.

2 бүлек. Субсидия бирү шартлары һәм тәртібе

6. Башкарма комитет, әлеге карар чыккан көннән башлап өч эш көне эчендә, шәһәр бюджетыннан субсидияләр бирү турында әлеге нигезнамәнең 7 пункттында каралган документларны теркәп, субсидия алучыларны сайлап алу өчен гаризалар (алга таба – гариза) кабул ителә башлау һәм аларны кабул итү сроклары (биш эш көннән артык түгел) хакындагы мәгълүматны «Интернет» челтәрендә шәһәрнең рәсми сайтында урнаштыра.

7. Субсидия алучы түбәндәге документларны шәхсән үзе яки ышанычлы зат аша Башкарма комитетка тапшыра:

1) әлеге нигезнамәгә 1 нче кушымтада каралган форма буенча гариза;

2) гариза бирүченең (гариза бирүче вәкиленең) шәхесен аныклаучы документ күчермәсе;

3) вәкилнең вәкаләтлелеген раслаучы документ (әгәр гариза бирүче исеменнән вәкиле эш йөртсә);

4) юридик затның оештыру документлары (устав; Россия Федерациясе законнары нигезендә оештырылган юридик затны Россия Федерациясе территориясендә урнашкан урыны буенча салым органында исәпкә кую турында таныклык; Бердәм дәүләт юридик затлар реестрында теркәлү турында таныклык);

5) шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәр фактын дәлилләүче документлар;

6) Бердәм дәүләт юридик затлар реестрыннан өземтә;

7) Россия Федерациясенең салымнар һәм жыемнар турындагы законнары нигезендә түләнергә тиешле салымнар, жыемнар, иминият взнослары, пенялар, штрафлар, процентларны түләү буенча үтәlmәгән бурычлары булмау турында мәгълүматлар;

8) бухгалтерлык балансы, финанс нәтижәләре турында хисап һәм аларга кушымталар;

9) шәһәр бюджетына, шул исәптән башка хокукый актлар нигезендә бирелгән субсидияләр, бюджет инвестицияләрен кире кайтару буенча срогы чыккан бурычлар, һәм шәһәр бюджетына башка срогы чыккан бурычлар булмау турында мәгълүматлар;

10) әлеге нигезнамәнең 2 нче пункттында күрсәтелгән максатлар өчен башка норматив хокукый актлар яки муниципаль хокукый актлар нигезендә шәһәр бюджетыннан акчалар алу (алмау) турында мәгълүмат.

8. Башкарма комитет Житәкчесе гаризаны һәм документларны карап тикшерә һәм аларны карап тикшерү өчен Башкарма комитет Житәкчесе урынбасары, финанс идарәсе башлыгына жиберә.

9. Башкарма комитетның финанс идарәсе әлеге нигезнамәнең 7 пункттында каралган документларны комплектлаштыра һәм аларны карап тикшерү өчен, кәргән көнөнән башлап бер эш көне эчендә, нигезнамәсе һәм составы Башкарма комитет карары тарафыннан раслана торган, шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссиягә (алга таба – комиссия) жиберә.

10. Әлеге нигезнамәнең 7 пункттында каралган документларны карап тикшерүнең гомуми срогы гариза теркәлгән моменттан башлап 20 эш көнөнән дә артык түгел.

11. Субсидия алучыга субсидия бирүдән баш тарту өчен нигез булып түбәндәгеләр тора:

1) әлеге нигезнамәнең 7 пункттында каралган документларны тапшырмау;

2) субсидия алучы тапшырган мәгълүмат дөрөс булмау;

3) әлеге нигезнамәнең 2 пункттында күрсәтелгән максатларга шәһәр бюджетында каралган бюджет йөкләмәләре лимитлары булмау.

12. Субсидия түбәндәге формула буенча исәпләнә:

$$C_6 = (\text{Прб} * 3) / \text{ПП} * \text{РП-Д}$$

монда:

C_6 – субсидия күләме (сум);

Прб – транспорт чарасының маршрут буенча фактик йөреше (км);

3 – транспорт чарасының 1 км йөрешенә йөртүченең чыгымнар күләме (сум);

ПП – хисап чорында маршрут буенча йөртелергә тиешле пассажирларның планлы саны (кеше);

РП – хисап чорында маршрут буенча йөртелгән пассажирлар (пассажир әйләнеше) күрсәткеченә исәп-хисап зурлыгы пассажирлар (кеше) йөртү тарифына йөртүченең керемнәр мөнәсәбәте буларак билгеләнә;

Д – йөртүченең шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алган керемнәре;

Хисап чоры – субсидия алучы әлеге нигезнамәнең 7 пункттында каралган документларны Башкарма комитет адресына жибергән ел.

13. Башкарма комитетның финанс идарәсе субсидия алучының билгеләнгән таләпләргә туры килүе (туры килмәве) турында комиссия беркетмәсе нигезендә өч эш көне эчендә әлеге нигезнамәгә 2 нче кушымтада каралган форма буенча субсидия бирү турында килешү проектын яки субсидия бирүдән баш тарту турында белдерү кәгазе проектын (алга таба – карар проектын) эзерләү һәм килешенүне гамәлгә ашыра.

14. Башкарма комитет Житәкчесе тарафыннан карар проектын имзаланган көнне Башкарма комитетның финанс идарәсе аны терки һәм теркәлгән көннән башлап бер эш көне эчендә субсидия алучыга жиберә.

15. Субсидиядан файдалануның нәтижелелек күрсәткечләре булып түбәндәгеләр тора:

1) хисап чоры йомгаклары буенча субсидия алуучының бухгалтерлык (финанс) хисаплылыгы белән расланган 100 000 сумнан да ким булмаган күләмдә чиста кереме булу;

2) хисап елының 31 декабренә шәһәр бюджеты һәм бюджеттан тыш фондлар алдында срогы чыккан кредиторлык бурычлары булмау.

16. Субсидия, субсидия бирү турында килешү төзелгән көннән башлап өч эш көне эчендә, субсидия бирү турында килешүдә күрсәтелгән субсидия алуучының счётына күчерелә.

3 бүлек. Хисаплылыкка таләпләр һәм субсидия бирү шартлары, максатлары һәм тәртибе үтәләшенә контрольне гамәлгә ашыру турында таләпләр һәм аларны бозган өчен җаваплылык

17. Субсидия алуучының нәтижелелек күрсәткеченә ирешү турында хисаплылык тапшыру тәртибе, сроклары һәм формасы Башкарма комитет тарафыннан субсидия бирү турында килешүдә билгеләнә.

18. Башкарма комитет, Башкарма комитетның шәһәр хужалыгы һәм халыкн яшәшен тәмин итү идарәсе һәм Башкарма комитетның финанс идарәсе йөзәндә, субсидия алуучылар тарафыннан субсидия бирү шартлары, максатлары һәм тәртибе үтәләшен тикшерүне гамәлгә ашыра.

19. Башкарма комитет тарафыннан субсидия бирү шартлары, максатлары һәм тәртибе бозылу һәм (яки) әлегә нигезнамәнең 15 пунктында каралган нәтижелелек күрсәткечләренә ирешмәү ачыкланган очракта, өч эш көне эчендә субсидия алуучыга кимчелек турында белдерү кәгазе һәм субсидияне шәһәр бюджетына кире кайтару турында таләп жиберелә.

Субсидия алуучы, кимчелек турында белдерү кәгазен һәм субсидияне шәһәр бюджетына кире кайтару турында таләпне алганнан башлап 15 эш көне эчендә, субсидияне кире кайтаруны гамәлгә ашыра.

20. Чираттагы финанс елының 1 гыйнварына торышы буенча, хисап финанс елында файдаланылмаган субсидиянең калганы, хисап елыннан соң килүче финанс елының беренче 15 эш көнендә шәһәр бюджетына кайтарылырга тиеш.

Башкарма комитет
Аппараты Җитәкчесе

Г.К. Әхмәтова

Шәһәр жир өсте электр транспортында
пассажирлар йөртү буенча хезмәт
күрсәтүгә бәйлә рәвештә алынып
бетмәгән керемнәрне кайтаруга шәһәр
бюджетыннан субсидия бирү тәртибе
турында нигезнамәгә
1 нче кушымта

Башкарма комитет
Житәкчесенә

Шәһәр бюджетыннан субсидия бирү турында
гариза

_____ максатларында
(гариза бирүченең исеме)
_____ күләмдә _____ счетына шәһәр жир өсте
электр транспортында пассажирлар йөртү буенча хезмәт күрсәтүгә бәйлә
рәвештә алынып бетмәгән керемнәрне кайтаруга шәһәр бюджетыннан
субсидия бирү мөмкинлеген каравыгызны сорый.

Кушымта: Башкарма комитетның _____ № _____ карары белән
расланган Шәһәр жир өсте электр транспортында пассажирлар йөртү буенча
хезмәт күрсәтүгә бәйлә рәвештә алынып бетмәгән керемнәрне кайтаруга
шәһәр бюджетыннан субсидия бирү тәртибе турында нигезнамәнең 7 пункты
нигезендә документлар исемлегә.

Вәкаләтле затның вазыйфасы
М.У.

имза

имза расшифровкасы

Шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга шәһәр бюджетыннан субсидия бирү тәртибе турында нигезнамәгә
2 нче кушымта

Шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга
Яр Чаллы шәһәре бюджетыннан субсидия бирүнең
№ _____ килешүе

Яр Чаллы шәһәре

«__» _____ 201_ел

«Татарстан Республикасы Яр Чаллы шәһәре муниципаль берәмлеге Башкарма комитеты» муниципаль казна учреждениесе, алга таба «Вәкаләтле орган» дип аталучы, бер яктан, _____ йөзәндә, _____ нигезәндә эш итүче һәм икенче яктан _____, алга таба «Алучы» дип аталучы, _____ йөзәндә, _____ нигезәндә эш итүче, бергә «Яклар» дип аталучылар, шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссия беркетмәсе _____ № _____ нигезәндә түбәндәгеләр турында әлеге Килешүне төзәделәр:

1. Килешү предметы

1.1. Вәкаләтле орган шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга Яр Чаллы шәһәре бюджетыннан субсидия алучыга _____ күләмәндә субсидия (алга таба – субсидия) бирә.

Алучы тарафыннан субсидия _____ жибәрелә.
(максат)

1.2. Бирелә торган субсидия максатчан характерга ия һәм ул әлеге Килешүнең 1.1 пунктында каралмаган максатлар өчен файдаланыла алмый.

1.3. Субсидия 2018 елга шәһәр бюджетында каралган лимитлар чикләрендә бирелә.

1.4. Шәһәр бюджетыннан субсидия бирүне жайга сала торган хокукый актлар:

1) Шәһәр Советының «2018 елга, 2019 һәм 2020 еллар план чорына Яр Чаллы шәһәре муниципаль берәмлеге бюджеты турында» 2017 елның 15 декабрдәге 21/5 нче карары;

2) Башкарма комитетның «Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү турында» 2018 елның « ____ » _____ карары.

2. Якларның хокуклары һәм бурычлары

2.1. Вәкаләтле орган түбәндәге хокукларга ия:

2.1.1. әлеге Килешү буенча бирелә торган субсидияне Алучы тарафыннан максатчан һәм нәтижәле файдалануга контрольне гамәлгә ашырырга;

2.1.2. әлеге Килешүне үтәүгә бәйле мәсьәләләр буенча Алучыдан өстәмә мәгълүмат сорарга һәм алырга.

2.2. Вәкаләтле орган түбәндәгеләргә бурычлы:

2.2.1. әлеге Килешүдә каралган тәртиптә һәм шартларда Алучыга субсидия күчерергә;

2.2.2. субсидия бирү тәртибен, максатларын бозган очракта, субсидияне кире кайтару турында карар кабул итәргә.

2.3. Алучы, субсидия бирү шартларын үтәгәндә, шәһәр бюджеты акчалары хисабына субсидияне әлеге килешү төзелгән көннән башлап өч эш көне эчендә алу хокукына ия.

2.4. Алучының түбәндәгеләргә бурычлы:

2.4.1. Башкарма комитетның 2018 елның « ____ » _____ карары белән расланган Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү турында нигезнамәдә һәм әлеге Килешүдә каралган субсидиядән файдалануның нәтижәлелек күрсәткечләренә ирешергә:

1) 2018 ел йомгаклары буенча субсидия алучының бухгалтерлык (финанс) хисаплылыгы белән расланган 100 000 сумнан да ким булмаган күләмдә чиста керемә булу;

2) хисап елының 31 декабрдә шәһәр бюджеты һәм бюджеттан тыш фондлар алдында срогы чыккан кредиторлык бурычлары булмау.

2.4.2. әлеге Килешүгә 1 нче кушымтада каралган форма буенча, субсидияне файдалануның нәтижәлелек күрсәткечләре турында хисапны нигезләнгән документлар белән Вәкаләтле органга тапшырырга;

2.4.3. әлеге Килешү буенча бирелә торган субсидиянең максатчан файдаланылуын тәмин итәргә;

2.4.4. субсидия алучы тарафыннан Башкарма комитетның 2018 елның « ____ » _____ карары белән расланган Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия

бирү турында нигезнамәдә һәм әлеге Килешүдә каралган тәртип, максатлар һәм шартлар бозылган очракта, субсидияне шәһәр бюджеты кеременә кире кайтарырга.

3. Субсидия бирү тәртибе һәм шартлары, хисаплылыкка таләпләр

3.1. Субсидия Вәкаләтле орган тарафыннан әлеге килешүнең 9 бүлегендә күрсәтелгән Алучы счётына әлеге килешү төзелгән көннән башлап өч эш көне эчендә күчерелә.

3.3. Алучының субсидияне файдалануның нәтижәлелек күрсәткечләренә ирешүе турындагы хисаплылыкка таләпләр булып хисаплылыкта күрсәтелгән мәгълүматларның тулылыгы, дөрөслеге һәм тикшерә алырлык булуы тора.

3.4. Алучы хисап елыннан соң килгән елның 30 мартына кадәр, әлеге Килешүгә кушымтада каралган форма буенча субсидияне файдалануның нәтижәлелек күрсәткечләренә ирешүе турындагы хисапны Вәкаләтле орган адресына тапшыра.

Алучы субсидияне файдалануның нәтижәлелек күрсәткечләренә ирешүе турында хисап белән бергә салым органы билгесе булган бухгалтерлык (финанс) хисаплылыгын һәм түләү йөкләмәләрен дә тапшыра.

3.5. Әлеге Килешүнең 1 пункттында күрсәтелгән субсидия бирүнең мәжбүри шартлары түбәндәгеләр:

1) Алучының һәм әлеге килешү буенча йөкләмәләренә үтәү максатларында төзелгән килешүләр (килешенүләр) буенча тәмин итүчеләр (подрядчылар, башкаручылар) булып саналган затларның (аларның устав (склад) капиталларында гавами-хокукый берәмлекләр катнашындагы дәүләт (муниципаль) унитар предприятиеләреннән, хужалык ширкәтләреннән һәм жәмгыятьләрдән, шулай ук аларның устав (склад) капиталларында шундый ширкәтләр һәм жәмгыятьләр катнашындагы коммерцияле оешмалардан тыш) субсидия биргән бюджет акчаларын төп бүлүче (бүлүче) һәм дәүләт (муниципаль) финанс контроле органнары тарафыннан аларның субсидия бирү шартларын, максатларын һәм тәртибен үтәүләрен тикшерүләренә гамәлгә ашыруга ризалыгы.

2) Россия Федерациясенә валюта законнары нигезендә, югары технологияле чит ил жиһазлары, чимал һәм комплектлаштыру эшләнмәләре сатып алганда гамәлгә ашырыла торган операцияләрдән, күрсәтелгән юридик затларга субсидияләр бирүне жайга сала торган норматив хокукый актлар, муниципаль хокукый актлар белән билгеләнгән һәм әлеге акчаларны бирү максатларына ирешү белән бәйле башка операцияләрдән тыш, алынган акчалар хисабына чит ил валютасы сатып алуны тыю.

4. Килешүнең гамәлдәге срогы

4.1. Әлеге Килешү Яклар тарафыннан имзаланган моменттан башлап үз көченә керә һәм Якларның үз йөкләмәләрен тулысынча үтәүләренә кадәр гамәлдә була.

4.2. Субсидия алучы тарафыннан субсидияне максатчан файдаланмау сәбәпле, шәһәр бюджетына кире кайтарылырга тиешле субсидия суммасы шәһәр бюджетына акча күчерелгән көннән башлап өч эш көне эчендә әлеге килешү Вәкаләтле орган тарафыннан срогыннан алда өзелергә мөмкин.

5. Якларның җаваплылыгы

5.1. Алучы әлеге Килешүнең 1.1 пунктында күрсәтелгән субсидиядән максатчан файдаланмаган очракта, Алучы бюджет акчаларын максатчан файдаланмаган өчен Россия Федерациясе Бюджет кодексында каралганча җаваплы.

5.2. Башкарма комитет тарафыннан субсидия бирү шартлары, максатлары һәм тәртибе бозылу һәм (яки) нәтиҗәлелек күрсәткечләренә ирешмәү ачыкланган очракта, өч эш көне эчендә Алучыга кимчелек турында белдерү кәгазе һәм субсидияне шәһәр бюджетына кире кайтару турында таләп жиберелә.

5.3. Алучы, кимчелек турында белдерү кәгазе һәм субсидияне шәһәр бюджетына кире кайтару турында таләпне алган көннән башлап 15 эш көне эчендә субсидияне кире кайтаруны гамәлгә ашыра.

6. Бәхәсләрне карап тикшерү тәртибе

6.1. Әлеге килешү Якларның килешенүе буенча өзелергә мөмкин.

6.2. Әлеге Килешү буенча барлык фикер каршылыклары һәм бәхәсләр Яклар арасында сөйләшүләр юлы белән хәл ителә.

6.3. Барлыкка килгән бәхәсне сөйләшүләр юлы белән җайга салу мөмкинлеге булмаган очракта, Россия Федерациясе законнары нигезендә бәхәс Арбитраж Судында карап тикшерелергә тиеш.

8. Башка шартлар

8.1. Әлеге Килешүгә барлык үзгәрешләр һәм өстәмәләр, әгәр алар язма рәвештә рәсмиләштерелгән, вәкаләтле затлар тарафыннан имзаланган һәм ике Якның да мөһерләре белән расланган булса, гамәлдә дип саналалар.

Әлеге килешүгә үзгәрешләр кертү өчен нигезләр булып субсидия бирүгә бюджет акчаларын алучы буларак төп бүлүчегә элек җиткерелгән бюджет йөкләмәләренең лимитларын киметү тора.

8.2. Әлеге Килешү бертигез юридик көчкә ия дүрт нөсхәдә төзелгән: ике нөсхә – Вәкаләтле органга, бер нөсхә – Алучыга, бер нөсхә – Яр Чаллы

шәһәре буенча Татарстан Республикасы Финанс министрлыгы Казначылык департаментының Территориаль бүлегенә.

8.3. Чираттагы финанс елының 1 гыйнварына торышы буенча, хисап финанс елында файдаланылмаган субсидиянең калганы, хисап елыннан соң килүче финанс елының беренче 15 эш көне эчендә шәһәр бюджетына кайтарылырга тиеш.

9. Якларның юридик адреслары һәм реквизитлары

Шәһәр жир өсте электр транспортында пассажирлар йөртү буенча хезмәт күрсәтүгә бәйлә рәвештә алынып бетмәгән керемнәрне кайтаруга Яр Чаллы шәһәре бюджетыннан субсидия бирүнең _____ елның _____ № _____ килешүенә кушымта

Субсидиядән файдалануның нәтижелелек күрсәткечләренә ирешү турында
хисап

Т/с	Нәтижелелек күрсәткече нең исеме	Килешү нигезендә нәтижелелек күрсәткече	Килешү төзү датасына нәтижелелек күрсәткече зурлыгы	Хисап датасына фактик нәтижелелек күрсәткече

Кушымта: түләү йөкләмәләре күчермәләре.

Вәкаләтле затның вазыйфасы

имза

имза расшифровкасы

Башкаручы _____
(имза)

_____ (вазыйфа)

_____ (имза расшифровкасы)

М.У.

Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссия турында
нигезнамә

1. Әлеге нигезнамә шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссия (алга таба – комиссия, субсидия) эшчәнлегенә тәртибен билгели.

2. Комиссия эшчәнлегенә максаты булып субсидия алучыларның шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия алу өчен билгеләнгән таләпләргә туры килүен (туры килмәвен) ачыклау тора.

3. Комиссия эшчәнлегенә бурычлары булып шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия алу өчен билгеләнгән таләпләргә субсидия алучыларның гаризаларын һәм документларын карап тикшерү тора.

4. Комиссия составы Башкарма комитет карары белән раслана.

Комиссия әгъзаларының саны так саннан торырга тиеш, ләкин биш кешедән ким түгел.

5. Комиссия, субсидия алу нияте булган юридик затларның гаризаларын һәм документларын карап тикшергәндә, Россия Федерациясе Бюджет кодексы нигезләмәләренә һәм Башкарма комитет карары белән расланган шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү тәртибе турында нигезнамәгә һәм әлеге нигезнамәгә таяна.

6. Субсидия алу нияте булган юридик затларның документларын финанс идарәсеннән кабул иткән көнне комиссия рәисе утырыш датасын билгели. Комиссия утырышы комиссиягә документлар кәргән көннән башлап өч эш көннән дә соңга калмыйча үткәрелергә тиеш.

7. Комиссия рәистән, рәис урынбасарыннан, секретарьдан һәм комиссия әгъзаларыннан тора.

8. Комиссия әгъзалары түбәндәге хокукларга ия:

- 1) комиссия утырышларын үткәрүдә катнашу;
- 2) утырышны кичектерү турында комиссия рәисенә тәкъдим белән чыгу;
- 3) комиссия утырышында катнашу;

4) комиссия тарафыннан карап тикшерүгә чыгарылган мәсьәләләр буенча фикер алышуда катнашу;

5) карап тикшерүгә чыгарылган мәсьәлә буенча фикерен бәян итү.

9. Комиссия рәисе комиссия әгъзасы вәкаләтләрәннән файдалана, шулай ук:

1) Комиссия утырышларында рәислек итә һәм аның эшен оештыра;

2) Комиссия утырышларында кабул ителгән карарларны имзалый;

3) Башкарма комитет карары белән расланган шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү тәртибе турында нигезнамәнең 7 пунктында каралган документларны теркәп, субсидия алучыларны сайлап алу өчен гаризалар кабул ителә башлау турында мәгълүматны.

10. Комиссия рәисе урынбасары комиссия әгъзасы вәкаләтәннән файдалана, шулай ук комиссия рәисе булмаганда аның вазыйфаларын үти.

11. комиссия секретаре комиссия әгъзасы вәкаләтәннән файдалана, шулай ук:

1) комиссиянең эш кәгазьләрен алып бара;

2) комиссия утырышларына материаллар әзерләүне, шулай ук беркетмә алып баруны оештыра;

3) комиссия әгъзаларына комиссиянең чираттагы утырышын үткәрүнең урыны, вақыты һәм көн тәртибе турында хәбәр итә, аларны кирәкле белешмә-мәгълүмат материаллары белән тәмин итә;

4) комиссия утырышының беркетмәсен алып бара һәм аны утырыш үткәргән көнне финанс идарәсенә жибәрә.

12. Комиссия эшчәнлегенең формасы булып утырыш санала. Комиссия утырышында аның составының өчтән икесе катнашса, ул тулы хокуклы булып санала.

Комиссия әгъзалары утырышта шәхсән катнашалар. Комиссия әгъзасы утырышта булмаган очракта, ул карап тикшерелә торган мәсьәлә буенча үз фикерен язма рәвештә бәян итәргә хокуклы.

13. Субсидия алучының билгеләнгән таләпләргә туры килүе яки туры килмәве турында комиссия карарлары ачык тавыш бирү юлы белән кабул ителә һәм әгәр алар өчен комиссия әгъзаларының гомуми саныннан яртысыннан артыгы тавыш бирсә, алар кабул ителгән дип санала. Комиссия әгъзаларының тавышлары тигез булганда, утырышта рәислек итүченең тавышы хәлиткеч санала.

14. Комиссия карары комиссиянең барлык әгъзалары тарафыннан имзалана торган беркетмә белән рәсмиләштерелә. Комиссия секретаре комиссия беркетмәсен утырыш булган көннән соңгы эш көненнән дә соңга калмыйча финанс идарәсенә жибәрә.

Башкарма комитетның
2018 елның 30 ноябрәндәге
7145 нче карарына
3 нче кушымта

Шәһәр жир өсте электр транспортында пассажирлар йөртү буенча хезмәт күрсәтүгә бәйле рәвештә алынып бетмәгән керемнәрне кайтаруга шәһәр бюджетыннан субсидия бирү буенча комиссия

Вазыйфаи затның Ф.И.А.и.	вазыйфасы
Абдуллин Ринат Әзһәр улы	комиссия рәйсе, Башкарма комитет Житәкчесе
Зуев Илья Сергеевич	комиссия рәйсе урынбасары, Башкарма комитет Житәкчесенәң беренче урынбасары
комиссия әгъзалары:	
Сәгыйдуллина Ирина Алексеевна	Башкарма комитет Житәкчесе урынбасары, финанс идарәсе башлыгы
Кыямов Рафаиль Әгъләметдин улы	Башкарма комитетның шәһәр хужалыгы һәм халык яшәешен тәмин итү идарәсе башлыгы
Ибраһимов Руслан Рәфкәть улы	комиссия секретаре, Башкарма комитетның шәһәр хужалыгы һәм халык яшәешен тәмин итү идарәсе башлыгы урынбасары, транспорт һәм элементә бүлеге башлыгы

Башкарма комитет
Аппараты Житәкчесе

Г.К. Әхмәтова